

महाराष्ट्र शासन  
वित्त विभाग,  
हुतात्मा राजगुरु चौक, मादाम कामा मार्ग,  
शासन परिपत्रक क्रमांक :पूरक-२०१६/प्र.क्र.१२८/अर्थसंकल्प-३.  
मंत्रालय, मुंबई-४०० ०३२.  
दिनांक:- १२ ऑगस्ट, २०१६

**परिपत्रक**

सन २०१६-२०१७ या वर्षाचे खर्चाचे पूरक विवरणपत्र (Statement of Supplementary Demand of expenditure) दिनांक १८ जुलै, २०१६ रोजी विधानमंडळास सादर करण्यात आले. सदर पुरवणी खर्चास आता विधानसभेने मान्यता दिली आहे. दिनांक ३१ मार्च, २०१७ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी, पुरवणी विनियोजन विधेयकास मा. राज्यपालांनी संमती दिली आहे आणि ते, महाराष्ट्र (द्वितीय पुरवणी) विनियोजन अधिनियम, २०१६ (सन २०१६ चा महाराष्ट्र अधिनियम क्रमांक-२४ ) [Maharashtra (Second Supplementary) Appropriation Act, २०१६] म्हणून महाराष्ट्र शासन राजपत्र असाधारण, भाग-८ दिनांक ०४ ऑगस्ट, २०१६ यामध्ये प्रसिध्द करण्यात आले आहे.

२. सदर खर्चाच्या पूरक विवरणपत्रात आकस्मिकता निधीतून घेतलेल्या अग्रिमांच्या भरपाईसाठी (Recoupment of advances taken from Contingency Fund) समाविष्ट करण्यात आलेल्या पूरक मागण्याच्या संदर्भात योग्य ती कार्यवाही करण्याची विनंती महालेखापाल (लेखा व अनुज्ञेयता)-एक, महाराष्ट्र, मुंबई यांना करण्यात येत आहे. तसेच सर्व संबंधित प्रशासकीय विभागांनी, आकस्मिकता निधीतून काढलेला निधी यापुढे आकस्मिकता निधीच्या खाती खर्ची न टाकता एकत्रित निधीच्या (Consolidated Fund) खाती खर्ची टाकण्याच्या सूचना संबंधितांना तात्काळ देण्याची कार्यवाही करावी.

३. सर्व मंत्रालयीन विभागांना असेही कळविण्यात येत आहे की, सदर पुरवणी विनियोजन अधिनियमानुसार ज्या पूरक मागण्या वित्त / नियोजन विभागाने काही अटी व शर्तीवर मंजूर केल्या असतील त्या वगळून इतर पूरक मागण्यांचे ८०% निधीचे वितरण संबंधित प्रशासकीय विभागांनी त्यांच्या स्तरावर करावे. मात्र केंद्र पुरस्कृत योजनांसाठी निधी वितरणाची मर्यादा १००% इतकी राहिल. तसेच ज्या पुरवणी मागण्या वित्त / नियोजन विभागाने काही अटी व शर्तीच्या अधिन मंजूर केल्या असतील, तेवढ्याच पुरवणी मागण्यांचे निधी वितरणाचे प्रस्ताव वित्त / नियोजन विभागाला पाठवावेत; पुरवणी मागणीचे अन्य प्रस्ताव नियोजन / वित्त विभागाला पाठवू नयेत.

४. सदर निधी वितरीत करण्यापूर्वी प्रशासकीय विभागांनी नियोजन व वित्त विभागाने यापूर्वी निर्गमित केलेल्या मार्गदर्शक सूचना, प्रचलित निकष, वित्तीय अधिकारांचे प्रत्यायोजन तसेच वित्त विभागाच्या दि. २० एप्रिल, २०१६ च्या परिपत्रकातील अटी व शर्तीचे व वेळोवेळी दिलेल्या सूचनांचे पालन करावे.

५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेले असून त्याचा संकेतांक २०१६०८१२१५०६३२९७०५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( र. ना. माळी )

अवर सचिव, महाराष्ट्र शासन.

प्रत,

- १) अप्पर मुख्य सचिव/प्रधान सचिव/सचिव, सर्व मंत्रालयीन विभाग, मुंबई.
- २) सह/उपसचिव (अर्थसंकल्प शाखा), सर्व मंत्रालयीन विभाग, मुंबई.
- ३) प्रधान सचिव / सचिव, (विधानसभा / विधानपरिषद), महाराष्ट्र विधानमंडळ सचिवालय, विधानभवन, मुंबई
- ४) महालेखापाल (लेखा व अनुज्ञेयता) (व्हीएलसी शाखा), महाराष्ट्र-१, मुंबई (अधिनियमांच्या २५ प्रतींसह)
- ५) महालेखापाल (लेखा व अनुज्ञेयता) (व्हीएलसी शाखा), महाराष्ट्र-२, नागपूर, (अधिनियमांच्या २५ प्रतींसह)
- ६) महालेखापाल (लेखापरीक्षा), महाराष्ट्र-१, मुंबई (अधिनियमांच्या १५ प्रतींसह)
- ७) महालेखापाल (लेखापरीक्षा), महाराष्ट्र-२, नागपूर (अधिनियमांच्या ५ प्रतींसह)
- ८) अधिदान व लेखा अधिकारी, मुंबई (अधिनियमांच्या ४० प्रतींसह)
- ९) निवासी लेखापरीक्षा अधिकारी, मुंबई (अधिनियमांच्या ५ प्रतींसह)
- १०) सर्व जिल्हा कोषागार अधिकारी.
- ११) सर्व सह/उपसचिव वित्त विभाग, मंत्रालय, मुंबई.
- १२) निवड नस्ती, अर्थसंकल्प-३, वित्त विभाग, मंत्रालय, मुंबई